

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*|| śrīraṅganāthapādukāśahasram ||*

*|| puṣpapaddhatiḥ dvādaśī ||*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate nigamāntamahādeśikāya namaḥ

॥ puṣpapaddhatiḥ dvādaśī ॥

śrīmān veṅkaṭanāthāryaḥ kavītārkkikakesarī |  
vedāntācāryavaryo me sannidhattāṃ sadā hr̥di ॥

śaureḥ sañcārakāleṣu puṣpavṛṣṭirdivaścyutā |  
paryavasyati yatraiva prapadye tāṃ padāvanīm ॥ 12.1 ॥

daivatam mama jagattrayārcitā  
divyadampativihārapādukā |  
pāṇipādakamalārpaṇāt tayoh  
yā bhajatyanudinam sabhājanam ॥ 12.2 ॥

tava raṅgarājamaṇipādu ! nato  
vihitārhaṇaḥ surasaritpayasā |  
avataṃsacandrakalayā giriśo  
navaketakīdalāmivārpayati ॥ 12.3 ॥

kusumeṣu samarpiteṣu bhaktaiḥ  
tvayi raṅgeśapadāvani ! pratīmaḥ |  
śaṭhakopamunestvadekanāmnaḥ  
subhagaṃ yat surabhitvamasya nityam ॥ 12.4 ॥

pade parasmin bhuvane vidhātuḥ  
puṅyai prasūnaiḥ puline sarayvāḥ |  
madhye ca pādāvani ! sahyasindhoh  
āsīccatuḥsthānamivārcanam te ॥ 12.5 ॥

tavaiva raṅgeśvarapādarakṣe !  
saubhāgyamavyāhatamāptukāmāḥ |

suradrumāṅgāṃ prasavaiḥ sujātaiḥ  
 abhyarcayantyapsaraso muhustvām || 12.6 ||

niveśitāṃ raṅgapateḥ padābje  
 manye saparyāṃ maṇipādarakṣe ! |  
 tvadarpaṅādāpatitāmapaśyat  
 gāṅdīvadhanvā giriśottamāṅge || 12.7 ||

patrāṅi raṅganṛpatermaṇipādarakṣe !  
 dvitrāṅyapi tvayi samarpya vibhūtikāmāḥ |  
 paryāyalabdhapuruhūtapadāḥ śacīnāṃ  
 patrāṅkurāṅi vilikhanti payodhareṣu || 12.8 ||

nirvartayanti tava ye nicitāni puṣpaiḥ  
 vaihārikāṅyupavanāni vasundharāyām |  
 kālena te kamalalocanapādarakṣe !  
 krīḍanti nandanavane kṛtināḥ pumāṃsah || 12.9 ||

arcanti ye madhubhido maṇipādarakṣe !  
 bhāvātmakairapi paraṃ bhavatīṃ prasūnaiḥ |  
 mandāradāmasubhagairmakūṭairajasraṃ  
 bṛndārakāḥ surabhayanti padaṃ tadīyam || 12.10 ||

asprṣṭadoṣaparimarśamalaṅghyamanyaiḥ  
 hastāpaceyamakhilāṃ puruṣārthavargam |  
 citraṃ janārdanapadāvani ! sādhakānāṃ  
 tvayyarpitāḥ sumanasah sahasā phalanti || 12.11 ||

vandārubhiḥ suragaṅaistvayi saṃprayuktā  
 mālā vibhāti madhusūdanapādarakṣe ! |  
 vikrāntaviṣṇupadasaṃśrayabaddhasakhyā  
 bhāgīrathīva pariramabhaṅakāṅkṣiṇī te || 12.12 ||

ye nāma raṅganṛpatermaṇipāduke ! tvām  
 abhyarcayanti kamalairadhikartukāmāḥ |  
 āropayatyavahitā niyatiḥ kramāttān  
 kalpāntarīyakamalāsanapatrikāsu || 12.13 ||

tvayyarpitāni manujairmaṇipādarakṣe !  
 dūrvāṅkurāṇi sulabhānyathavā tulasyaḥ |  
 sārādhikāḥ sapadi raṅganarendraśaktyā  
 saṃsāranāgadamanauśadhayo bhavanti || 12.14 ||

ārādhya nūnamasurārdanapāduke ! tvām  
 āmuṣmikāya vibhavāya sahasrapatraiḥ |  
 manvantareṣu parivartiṣu devi ! martyāḥ  
 paryāyataḥ pariṇamanti sahasranetrāḥ || 12.15 ||

dhanyaistvayi tridaśarakṣakapādarakṣe !  
 puṣpāṇi kāñcanamayāni samarpitāni |  
 visraṃsinā vinamato giriśottamāṅgāt  
 āragvadhena militānyapṛthagbhavanti || 12.16 ||

viśvopasargaśamanaṃ tvayi manyamānaiḥ  
 vaimānikaiḥ praṇihitaṃ maṇipādarakṣe ! |  
 padmāsahāyapadapadmanakhārciṣaste  
 puṣpopahāravibhavaṃ punaruktayanti || 12.17 ||

nākaukasāṃ śamayitum paripanthivargān  
 nāthe padaṃ tvayi niveśayitum pravṛtte |  
 tvatsaṃśritāṃ vijahatastulasīṃ vamanti  
 prasthānakāhalaravān prathamam dvirephāḥ || 12.18 ||

raṅgeśapādaparibhogasujātagandhāṃ  
 saṃprāpya devi ! bhavatīṃ saha divyapuṣpaiḥ |

nityopadarśitarasaṃ na kilādriyante

nābhīsarojamapi nandanacañcarīkāḥ || 12.19 ||

prāgeva kāñcanapadāvani! puṣpavarṣāt

saṃvartite śamitadaityabhayaīḥ surendraiḥ |  
padmekṣaṇasya padapadmaniveśalābhe

puṣpābhiṣekamucitaṃ pratipadyase tvam || 12.20 ||

diśi diśi munipatnyo daṇḍakāraṇyabhāge

na jahati bahumānānnūnamadyāpi mūlam |  
raghupatipadarakṣe! tvatpariṣkārahetoḥ

apacitakusumānāmāśramānokahānām || 12.21 ||

ghaṭayasi paripūrṇān kṛṣṇameghapracāre

kṛtibhirupahitaistvaṃ ketakīgarbhapātraiḥ |  
varatanupariṇāmāt vāmataḥ śyāmalānām

praṇatisamayalagnān pāduke! maulicandrān || 12.22 ||

paricaraṇaniyuktaiḥ pāduke! raṅgabhartuḥ

pavanatanayamukhyairarpitaṃ tvatsamīpe |  
vinatavidhimukhebhyo nirviśeṣām dvirephāḥ

kathamapi vibhajante kāñcanīm padmapaṅktim || 12.23 ||

vidhiśivapuruhūtasparśitairdivyapuṣpaiḥ

tvayi saha nipatantastattadudyānabhṛṅgāḥ |  
madhuripupadarakṣe! mañjubhiḥ svairninādaiḥ

aviditaparamārthān nūnamadhyāpayanti || 12.24 ||

praśamayati janānām sañjvaraṃ raṅgabhartuḥ

parisarasacalitānām pāduke! cāmarāṇām |  
anudinamupayātairutthitaṃ divyapuṣpaiḥ

nigamaparimalaṃ te nirviśan gandhavāhaḥ || 12.25 ||

akhilabhuvanarakṣānāṭikāṃ darśayiṣyan  
 animiṣatarupuṣpairarcite raṅgamadhye |  
 abhinayamanurūpaṃ śikṣayatyaṭmanā tvāṃ  
 prathamavihitalāsyah pāduke ! raṅganāthaḥ || 12.26 ||

agalitanijarāgāṃ devi ! viṣṇoḥ padaṃ tat  
 tribhuvanamahānīyāṃ prāpya sandhyāmiva tvāṃ |  
 bhavati vibudhamuktaiḥ spaṣṭatārānuṣaṅgaṃ  
 parisarapatitaiste pārijātaprasūnaiḥ || 12.27 ||

vyañjantye te vibhavamanaghaṃ rañjayantaḥ śrutīrnaḥ  
 prādhvaṃ raṅgakṣitipadapaṃ pāduke ! dhārayantyaḥ |  
 nādairantarnihitanigamairnandanodyānabhṛṅgāḥ  
 divyaiḥ puṣpaiḥ snapitavapuṣo devi ! sausnātikāste || 12.28 ||

kiṃ puṣpaistulasīdalairapi kṛtaṃ dūrvā'pi dūre sthitā  
 tvatpūjāsu mukundapādu ! kṛpayā tvāṃ kāmadhenuḥ satām |  
 pratyagrāhṛtadarbhapallavalavagrāsābhilāṣonmukhī  
 dhenustiṣṭhatu sā vasiṣṭhabhavanadvāropakaṅṭha-  
 sthale || 12.29 ||

cūḍāragvadharajasā cūrṇasnapanaṃ vidhāya te pūrvam |  
 raṅgeśapāduke ! tvāmabhiṣiñcati mauligaṅgayā śambhuḥ || 12.30 ||

|| iti śrīpādukāśahasre puṣpapaddhatih dvādaśī ||

kavitārkkikasimhāya kalyāṇaguṇaśāline |  
 śrīmate veṅkaṭeśāya vedāntagurave namaḥ ||